

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1505/17 - 2007 ජූලි 11 වැනි දින - 2007.07.11  
1505/17 ஆம் இலக்கம் - 2007 ஆம் ஆண்டு யூலை மாதம் 11 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி I : தொகுதி (I) - பொது

#### சனாதிபதியின் பிரகடனங்களும் பிறவும்

ச. அ. இல.: சிஎஸ்ஏ/10/3.

இலங்கைச் சனநாயக சோசலிசக் குடியரசின் சனாதிபதி அபிஷேகமராம் மஹிந்த ராஜபக்ஷ அவர்களால்



மஹிந்த ராஜபக்ஷ.

திலகரத்ன ஆரச்சிகே மகாநாம திலகரத்ன  
(இளைப்பாறிய மேல் நீதிமன்ற நீதிபதி)

அவர்களுக்கு,

வாழ்த்துக்கள் :

அண்மைக்காலத்தில் நாடுபுராகவும் ஆட்கடத்தல்கள், காணாமல்போதல்கள், அடையாளங் காணப்படாத சடலங்கள், மனிதப் படுகொலைகள் பற்றி அறிக்கையிடப்பட்டுள்ளதாலும் ;

இதனகத்துப்பின்னர் குறிப்பிடப்படும் விடயங்கள் குறித்து ஆராய்வது எனது அபிப்பிராயப்படி பொதுமக்கள் நலனுக்கானதாக இருக்கின்றதால், சொல்லப்பட்ட விடயங்கள் தொடர்பில் விசாரணை ஆணைக்குழுவொன்றைத் தாபிப்பது அவசியமானதென எனக்குத் தோன்றுகின்றதாலும் ;

ஆகவே, இப்பொழுது, சனாதிபதி மஹிந்த ராஜபக்ஷ ஆகிய நான், உங்கள் திறமை, நேர்மை, நம்பிக்கை என்பவற்றின் மீது மிகுந்த நம்பிக்கையும், பற்றுறுதியும் கொண்டு (393 ஆம் அத்தியாயமான) விசாரணை ஆணைக்குழுக்கள் சட்டத்தின் 2 (இ) உறுப்புகளின் ஏற்பாடுகளைப் பின்பற்றி சொல்லப்பட்ட,

திலகரத்ன ஆரச்சிகே மகாநாம திலகரத்ன

ஆகிய உங்களை பின்வரும் கருமங்கள் குறித்து விசாரணை மேற்கொண்டு அறிக்கையிடும்பொருட்டு எனது ஆணையாளராக இத்தால் நியமிக்கின்றேன்.

(அ) தீவு முழுவதிலும் 2006.09.13 ஆந் திகதியிலிருந்து அறிக்கையிடப்பட்டுள்ள ஆட்கடத்தல்கள், காணாமல்போதல்கள், அடையாளங் காணமுடியாத சடலங்கள், பிற விபரிக் குடியாத மரணங்களுக்குத் தூண்டுதலளித்த நிலைமைகள் குறித்து ஆராய்தல் ;

(ஆ) மேற்சொன்ன சம்பவங்களுக்கு நேரடியாகவோ அல்லது வேறு வகையில் பொறுப்பு வகிக்கும் அல்லது தொடர்புபட்ட யாதேனும் ஆயுதந்தாங்கிய ஒரு குழு அல்லது குழுக்கள், பிற ஏதேனும் ஆதிக்க சக்திகளை அல்லது ஆட்களை இனங்காணல் ;

(இ) இந்தச் சம்பவங்களுக்குக் காரணமாக அமைந்த மற்றும் தூண்டுதலளித்த விடயங்களை இனங்காணல் ;

(ஈ) அத்தகைய சம்பவங்கள் ஏற்படுவதைத் தடுப்பதற்காக பொலிசாராலும், பாதுகாப்புப் படையினராலும் ஏற்படுத்திக்கொள்ளப்பட்ட பாதுகாப்பு வேலைத்திட்டத்தின் போதியாந்தன்மையை மதிப்பீடு செய்தல் ;

(உ) சொல்லப்பட்ட சம்பவங்கள் இடம்பெற்ற உடனடுத்துபொலிசார்/பாதுகாப்புப் படையினரால் முன்னெடுக்கப்பட்ட செயன்முறைகளும், அதனையடுத்து, தவறாளிகளைக் கண்டறிவதற்கும், கைது செய்யப்படுவதற்கும் எடுக்கப்பட்ட நடவடிக்கைகள் போதுமானதாக அமைந்ததா?;

(உள) விசாரணையின் கார்புகளை அடிப்படையாகக்கொண்டு அத்தகைய சம்பவங்கள் எதிர்காலத்தில் தோன்றுவதைத் தடுக்கும்பொருட்டு முன்னெடுக்கப்பட வேண்டிய நடவடிக்கைகளுக்கான விதிப்புரைகள் :

அத்துடன், சொல்லப்பட்ட ஆணையாளரான தங்களுக்கு மேற்சொல்லப்பட்ட கருமங்கள் குறித்து அவசியமானதெனத் தோன்றுகின்றவாறான அத்தகைய எல்லாப் புலனாய்வுகளைச் செய்வதற்கும் நான் இத்தால் அதிகாரமும் தத்துவமும் அளிப்பதுடன், உங்கள் விசாரணைகளின் காண்புகளையும் விதிப்புரைகளையும் தருகின்ற அறிக்கையொன்றை அல்லது இடைக்கால அறிக்கைகளை தங்கள் கைப்பட இதனகத்துள்ள தேதியிலிருந்து ஆறு மாத காலத்துள் எனக்கு அனுப்பிவைக்குமாறு தேவைப்படுத்துகின்றேன்.

அத்துடன், மேற்கூறப்பட்டுள்ள கருமங்கள் தொடர்பாக பகிரங்கமாக நடாத்தப்படக்கூடாதென உங்கள் தற்றுணியின் பேரில் நீங்கள் தீர்மானிக்கக் கூடியவாறான ஏதேனும் விசாரணையில், அத்தகைய பாகம் அவ்வாறு நடாத்தப்படல் ஆகாது என இத்தால் நான் பணிக்கின்றேன்.

அத்துடன், உங்கள் விசாரணைகளின் நோக்கங்களுக்காக எந்தப் பகிரங்க அலுவலர்களிடமும், வேறெந்த ஆட்களிடமும் நீங்கள் உதவி அல்லது தகவல் கோருகின்றீர்களோ, அந்தப் பகிரங்க அலுவலர்கள் அத்துடன் வேறு ஆட்கள் அனைவரையும் அதன் சார்பில் முறையாக அளிக்கப்படக்கூடியனவும், கொடுத்துவப்படக்கூடியனவுமான அத்தகைய எல்லா உதவிகளையும் அளிக்குமாறும், அத்தகைய தகவல்களையும் கொடுத்துவுமாறும் இத்தால் நான் தேவைப்படுத்திப் பணிக்கின்றேன்.

அத்துடன், விசாரணை ஆணைக்குழுக்கள் சட்டத்தின் (393 ஆம் அத்தியாயமான) 14 ஆம் பிரிவின் ஏற்பாடுகள் இந்த ஆணைக்குழுவுக்கு ஏற்படையனவாதல் வேண்டுமென இத்தால் நான் வெளிப்படுத்துகின்றேன்.

இலங்கைச் சனநாயக சோசலிசக் குடியரசின் இலச்சினையின் கீழ் இரண்டாயிரத்து ஏழாம் ஆண்டு யூன் மாதம் 4 ஆம் நாளாகிய இன்று கொழும்பில் அளிக்கப்பட்டது.

அதியுத்தமனாரின் ஆணைப்படி,

லலித் வீரதுங்க,  
சனாதிபதியின் செயலாளர்.